

പതിനാലാം കേരള നിയമസഭ

അഞ്ചാം സമ്മേളനം

2017 ഏപ്രിൽ 26, ബുധൻ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യവും കയറും വകുപ്പുമന്ത്രി

വ്യവസായവും സ്പോർട്സും യുവജനകാര്യവും വകുപ്പുമന്ത്രി

വൈദ്യുതി വകുപ്പുമന്ത്രി

സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി

വിനോദസഞ്ചാര കേന്ദ്രങ്ങൾക്ക് നിശ്ചയിച്ചിട്ടുള്ള മാനദണ്ഡങ്ങൾ

*31. ശ്രീ.പി.കെ.അബ്ദു റബ്ബ്

,, പി.ബി. അബ്ദുൽ റസ്സാക്ക്

,, എം.ഉമ്മർ

,, സി.മമ്മൂട്ടി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) യു. എൻ. വേൾഡ് ടൂറിസം ഓർഗനൈസേഷൻ വിനോദസഞ്ചാര കേന്ദ്രങ്ങൾക്ക് വേണ്ട മാനദണ്ഡങ്ങൾ നിശ്ചയിച്ചിട്ടുള്ളതായി അറിവുണ്ടോ;

(ബി) എങ്കിൽ മാനദണ്ഡങ്ങൾ എന്തൊക്കെയാണെന്ന് വ്യക്തമാക്കുമോ;

(സി) സംസ്ഥാനത്തെ ചെറുകിട വിനോദസഞ്ചാര കേന്ദ്രങ്ങൾക്ക് ഈ മാനദണ്ഡങ്ങളുടെ അടിസ്ഥാനത്തിൽ സാക്ഷ്യപത്രം നൽകാൻ ഉദ്ദേശിക്കുന്നുണ്ടോ; വിശദമാക്കുമോ?

കായംകുളം താപനിലയത്തിന്റെ പ്രവർത്തനവുമായി ബന്ധപ്പെട്ട കരാർ വ്യവസ്ഥകൾ

*32. ശ്രീമതി യു. പ്രതിഭ ഹരി

ശ്രീ.ഇ.പി.ജയരാജൻ

,, വി. ജോയി

,, എം. നൗഷാദ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) എൻ.ടി.പി.സി.യുടെ ഉടമസ്ഥതയിലുള്ള കായംകുളം താപനിലയത്തിന്റെ പ്രവർത്തനവുമായി ബന്ധപ്പെട്ട് ഉണ്ടാക്കിയിട്ടുള്ള കരാറിലെ പ്രധാന വ്യവസ്ഥകൾ എന്തെല്ലാമാണ്;
- (ബി) സംസ്ഥാനം കടുത്ത വൈദ്യുതി പ്രതിസന്ധി നേരിടുന്ന സാഹചര്യത്തിൽ പോലും ഈ വൈദ്യുതോല്പാദന സ്ഥാപനം സംസ്ഥാനത്തിന് പ്രയോജനപ്രദമാകാതെ പോയതിന്റെ കാരണങ്ങൾ എന്താണ്; വൈദ്യുതി വാങ്ങാത്ത സാഹചര്യത്തിലും നൽകേണ്ട സ്ഥിരം ചെലവ് എത്രയാണ്; ഈ താപ വൈദ്യുതോല്പാദന നിലയം സൗരോർജ്ജോല്പാദനത്തിന് താല്പര്യം പ്രകടിപ്പിച്ചിട്ടുണ്ടോ; എങ്കിൽ കമ്പനി മുന്നോട്ടു വെച്ചിട്ടുള്ള വ്യവസ്ഥകളും നിർദ്ദേശങ്ങളും അറിയിക്കാമോ;
- (സി) കെ.എസ്.ഇ.ബി. ലിമിറ്റഡിന്റെ അധീനതയിലുള്ള ജലസംഭരണികളിൽ സൗരോർജ്ജ പ്ലാന്റ് സ്ഥാപിച്ച് വൈദ്യുതോല്പാദനത്തിനുള്ള പ്രായോഗിക സാധ്യതകൾ പരിശോധിച്ചിട്ടുണ്ടോ; വ്യക്തമാക്കാമോ?

എസ്.ബി.ടി.യെ എസ്.ബി.ഐ. യിൽ ലയിപ്പിച്ചതിനെത്തുടർന്ന് സാമ്പത്തിക മേഖലയിലെ മാറ്റങ്ങൾ

***33. ശ്രീമതി ഇ.എസ്.ബിജിമോൾ**

ശ്രീ.ഇ.കെ.വിജയൻ

„ ആർ. രാമചന്ദ്രൻ

„ എൽദോ എബ്രഹാം : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സ്റ്റേറ്റ് ബാങ്ക് ഓഫ് ട്രാവൻകൂർ എസ്.ബി.ഐ. യിൽ ലയിപ്പിച്ചതിനെത്തുടർന്ന് സംസ്ഥാനത്ത് സാമ്പത്തിക മേഖലയിൽ എന്തൊക്കെ മാറ്റങ്ങളാണ് വന്നതെന്ന് വിലയിരുത്തിയിട്ടുണ്ടോ;
- (ബി) കേരളത്തിന്റെ ഗ്രാമീണ മേഖലയെ താങ്ങി നിർത്തിയിരുന്ന എസ്.ബി.ടി. യുടെ വായ്പാ മുൻഗണനയും, കോർപ്പറേറ്റ് വായ്പകൾക്ക് പ്രാമുഖ്യം നൽകുന്ന എസ്.ബി.ഐ.യുടെ വായ്പാ മുൻഗണനയും പരിഗണിക്കുമ്പോൾ സംസ്ഥാനത്തിന്റെ വായ്പാ മേഖലയിൽ പ്രത്യേകിച്ചും ചെറുകിട വായ്പകളുടെ മേഖലയിൽ എന്തെല്ലാം മാറ്റങ്ങളാണ് പുതിയ സംവിധാനത്തിൽ പ്രതീക്ഷിക്കുന്നത്;
- (സി) എസ്.ബി.ടി. ലയിക്കുന്നതോടുകൂടി സംസ്ഥാനത്ത് ബാങ്കിംഗ് മേഖലയിൽ എത്രമാത്രം തൊഴിൽ നഷ്ടമുണ്ടാകുമെന്ന് വിലയിരുത്തിയിട്ടുണ്ടോ എന്ന് വ്യക്തമാക്കാമോ?

നികുതി ഭരണം കാര്യക്ഷമമാക്കാൻ നടപടി

***34. ശ്രീ.കെ. ദാസൻ**

„ കെ.വി.അബ്ദുൾ ഖാദർ

„ സി.കെ. ഹരീന്ദ്രൻ

„ കാരാട്ട് റസാഖ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ കാലത്ത് നികുതി പിരിച്ചെടുക്കുന്നതിലെ അഴിമതിയും കെട്ടുകാര്യസ്ഥതയും കൊണ്ട് പദ്ധതി അടങ്കലിന്റെ മൂന്നിലൊന്നു മാത്രം ചെലവഴിക്കാൻ സാധ്യമാകുകയും അതുവഴി വികസന മുരടിപ്പിനിടയാക്കുകയും ചെയ്ത സാഹചര്യം തിരുത്തി, നികുതി ഭരണം കാര്യക്ഷമമാക്കാനായി ഈ സർക്കാർ സ്വീകരിച്ച നടപടികൾ എന്തെല്ലാമാണ്;
- (ബി) സംസ്ഥാനം നേരിടുന്ന സാമ്പത്തിക മുരടിപ്പിൽ നിന്ന് കരകയറ്റുവാനായി എടുത്ത നടപടികൾ എന്തൊക്കെയാണ്;
- (സി) വികസന പദ്ധതികൾക്കുള്ള മൂലധന ചെലവ് നിശ്ചിത രീതിയിൽ സാധ്യമാകുന്നുണ്ടോ എന്ന് അറിയിക്കാമോ?

സഹകരണ സംഘങ്ങളെ തകർക്കാനുള്ള ശ്രമങ്ങൾക്കെതിരെ നടപടി

*35. ശ്രീ.മുരളി പെരുനെല്ലി

- ,, ജെയിംസ് മാത്യു
- ,, കെ.വി.വിജയദാസ്
- ,, പി.വി. അൻവർ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) കേരളത്തിന്റെ ഗ്രാമീണ സമ്പദ് വ്യവസ്ഥയിൽ നിർണ്ണായക പങ്ക് വഹിക്കുന്ന സഹകരണ സംഘങ്ങളെ തകർക്കാനുള്ള ശ്രമങ്ങളെ അതിജീവിക്കുവാനായി സ്വീകരിക്കാൻ ഉദ്ദേശിക്കുന്ന നടപടികൾ എന്തെല്ലാമാണെന്ന് അറിയിക്കുമോ;
- (ബി) ഇതിനായി സാങ്കേതിക, പ്രവർത്തന മേഖലകളിൽ ആവശ്യമായ നവീകരണങ്ങൾ എന്തെല്ലാമാണ്;
- (സി) കോർ ബാങ്കിംഗ്, നെറ്റ് വർക്ക് ബാങ്കിംഗ് തുടങ്ങിയ സംവിധാനങ്ങളിൽ ഐക്യരൂപമുണ്ടാക്കുന്നതിന് മാർഗ്ഗനിർദ്ദേശം നൽകാനുദ്ദേശിക്കുന്നുണ്ടോ എന്ന് വ്യക്തമാക്കുമോ?

നികുതി പിരിവിന് വേണ്ടിവരുന്ന ചെലവ്

*36. ശ്രീ. എൻ .എ.നെല്ലിക്കുന്ന്

- ,, മഞ്ഞളാംകുഴി അലി
- ,, പി.ഉബൈദുള്ള
- ,, അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നികുതി പിരിവിന് വേണ്ടിവരുന്ന ചെലവ് അഖിലേന്ത്യാ ശരാശരിയുമായി താരതമ്യം ചെയ്ത് പരിശോധിച്ചിട്ടുണ്ടോ; എങ്കിൽ വിശദമാക്കുമോ;
- (ബി) രജിസ്ട്രേഷൻ ഫീസ്, സംസ്ഥാന എക്സൈസ് നികുതി എന്നിവയുടെ പിരിവിനുള്ള ചെലവുകൾ കൂടിവരികയാണെന്ന റിപ്പോർട്ടുകൾ ശ്രദ്ധയിൽ വന്നിട്ടുണ്ടോ; എങ്കിൽ ഇതിനുള്ള കാരണം എന്താണെന്ന്

വ്യക്തമാക്കാമോ;

(സി) ചരക്ക് സേവന നികുതി നിയമം പ്രാബല്യത്തിലാവുമ്പോൾ ഇക്കാര്യത്തിൽ എന്തൊക്കെ മാറ്റം വരുമെന്നും അതുമൂലം നികുതി പിരിവ് ചെലവിൽ വരാവുന്ന മാറ്റം സംസ്ഥാന വികസനത്തിന് ഉപയുക്തമാക്കാൻ വരുത്തേണ്ട പരിഷ്കാരങ്ങളെയും കുറിച്ച് പരിശോധിക്കുമോ?

സംസ്ഥാനം നേരിടുന്ന വൈദ്യുതി പ്രതിസന്ധി

*37. ശ്രീമതി സി.കെ. ആശ

ശ്രീ.ചിറ്റയം ഗോപകുമാർ

ശ്രീമതി ഗീതാ ഗോപി

ശ്രീ.മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) വരൾച്ച രൂക്ഷമായ സാഹചര്യത്തിൽ സംസ്ഥാനം നേരിടുന്ന വൈദ്യുതി പ്രതിസന്ധിയുടെ ചിത്രം വ്യക്തമാക്കുമോ;
- (ബി) വേനൽക്കാലത്ത് വൈദ്യുതി ലഭ്യതയിൽ പ്രകടമാകുന്ന കുറവ് പരിഹരിക്കുന്നതിനായി എന്തൊക്കെ നടപടികളാണ് ആലോചിക്കുന്നതെന്ന് വ്യക്തമാക്കുമോ;
- (സി) വൈദ്യുതി ഉപഭോഗം വേനൽക്കാലത്ത് വർദ്ധിക്കുമെന്ന് കണക്കിലെടുത്ത്, വൈദ്യുതി നിരക്ക് വർദ്ധിപ്പിക്കുവാൻ ആലോചിക്കുന്നുണ്ടോ;
- (ഡി) സംസ്ഥാനത്ത് പവർക്കട്ടം, ലോഡ്ഷെഡിംഗും ഏർപ്പെടുത്തേണ്ട സാഹചര്യം ഉണ്ടാകുമോ; എങ്കിൽ വിശദാംശം വെളിപ്പെടുത്തുമോ?

അണ്ടർ -17 ഫുട്ബോൾ ലോകകപ്പിന്റെ സെമി ഫൈനൽ മത്സരം നഷ്ടപ്പെട്ട സാഹചര്യം

*38. ശ്രീ.മുല്ലക്കര രത്നാകരൻ

,, ഇ.കെ.വിജയൻ

,, എൽദോ എബ്രഹാം

,, വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) അണ്ടർ -17 ഫുട്ബോൾ ലോകകപ്പിന്റെ സെമി ഫൈനൽ മത്സരം കേരളത്തിന് നഷ്ടപ്പെട്ടത് പരിശോധിച്ചിട്ടുണ്ടോ;
- (ബി) തയ്യാറെടുപ്പുകളിലെ മെല്ലെപ്പോക്ക് നയം മൂലമാണോ പ്രസ്തുത മത്സരം കേരളത്തിന് നഷ്ടമായത് എന്നത് വ്യക്തമാക്കുമോ;
- (സി) പ്രസ്തുത ഫുട്ബോൾ മേളയുടെ ഒരുക്കങ്ങളിൽ ആരുടെയൊക്കെ ഭാഗത്ത് നിന്നാണ് വീഴ്ചയുണ്ടായതെന്നും പ്രസ്തുത വീഴ്ച വരുത്തിയവർക്കെതിരെ നടപടി സ്വീകരിക്കുന്നതിന് തയ്യാറാകുമോയെന്നും വിശദമാക്കുമോ?

തിരുവിതാംകൂർ ദേവസ്വം ബോർഡിന്റെ അധികാരങ്ങളും കർത്തവ്യങ്ങളും

*39. ശ്രീ.ആർ. രാജേഷ്

,, എസ്.രാജേന്ദ്രൻ

,, കെ.ജെ. മാക്സി

,, സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) തിരുവിതാംകൂർ ദേവസ്വം ബോർഡിന്റെ അധികാരങ്ങളും മുഖ്യ കർത്തവ്യങ്ങളും അറിയിക്കാമോ;
- (ബി) പൊന്നമ്പലമേട്ടിൽ ക്ഷേത്രം നിർമ്മിക്കുമെന്ന ബോർഡ് പ്രസിഡന്റിന്റെ പ്രസ്താവനയും അതിനായി കേന്ദ്ര വനം-പരിസ്ഥിതി മന്ത്രാലയത്തെ നേരിട്ടു സമീപിച്ചതും നിയമാനുസൃത അധികാര പ്രയോഗമാണോ;
- (സി) കൃത്യമായി മത പാഠശാലകളിൽ പോകുന്നവർക്ക് മാത്രമേ ക്ഷേത്ര ഭരണസമിതി അംഗത്വം നൽകുകയുള്ളൂ എന്ന ദേവസ്വം ബോർഡ് പ്രസിഡന്റിന്റെ പ്രസ്താവന ശ്രദ്ധയിൽ വന്നിട്ടുണ്ടോ ;
- (ഡി) ദേവസ്വം ബോർഡ് പ്രസിഡന്റിന്റെ നിലപാടുകൾ പലതും ധിക്കാരപൂർവ്വവും നിയമവിരുദ്ധവും ആണെന്നത് ശ്രദ്ധയിൽപ്പെട്ടിട്ടുണ്ടോ;എങ്കിൽ തിരുവിതാംകൂർ ദേവസ്വം ബോർഡിനെ മറ്റു ദേവസ്വം ബോർഡുകളെപ്പോലെ വിപുലപ്പെടുത്തി ജനാധിപത്യവൽക്കരിക്കാൻ നടപടി സ്വീകരിക്കുമോ?

സാമ്പത്തിക മാനദണ്ഡം മറികടക്കാനുള്ള ശ്രമങ്ങൾ

*40. ശ്രീ.ജോൺ ഫെർണാണ്ടസ്

,, ഇ.പി.ജയരാജൻ

പ്രൊഫ.കെ.യു. അരുണൻ

ശ്രീ.പി.കെ. ശശി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ വികസന ആവശ്യങ്ങളോടുള്ള കേന്ദ്ര അവഗണനയും, കേന്ദ്ര സർക്കാരിന്റെ നിലപാടു മൂലം സംസ്ഥാന എക്സൈസ് നികുതിയിലും തൽഫലമായി വിലപിടിപ്പിച്ചു നികുതിയിലും ഉണ്ടാകുന്ന അപ്രതീക്ഷിതമായ വൻ ഇടിവും പൊതുചെലവ് വർദ്ധിപ്പിച്ച് സാമ്പത്തിക മാനദണ്ഡം മറികടക്കാനുള്ള സർക്കാരിന്റെ ശ്രമങ്ങളെ എങ്ങനെ ബാധിക്കുമെന്ന് വ്യക്തമാക്കുമോ;
- (ബി) മേൽ സൂചിപ്പിച്ച പ്രകാരമുണ്ടാകുന്ന നികുതി നഷ്ടം പരിഹരിക്കാൻ കേന്ദ്ര സർക്കാരിനെ സമീപിച്ചിട്ടുണ്ടോ;
- (സി) ക്ഷേമ പദ്ധതികളേയും വികസന പദ്ധതികളേയും നികുതി ശോഷണം ഏതുതരത്തിൽ ബാധിക്കാനിടയുണ്ടെന്ന് വിശദമാക്കുമോ?

ചെറുകിട, ഇടത്തരം സൂക്ഷ്മവ്യവസായങ്ങളെ സംരക്ഷിക്കാനും പ്രോത്സാഹിപ്പിക്കാനും പദ്ധതികൾ

*41. ശ്രീ.സി.കൃഷ്ണൻ

,, എസ്.ശർമ്മ

,, വി. കെ. സി. മമ്മത് കോയ

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) കോർപ്പറേറ്റ് വൽക്കരണത്തെ പ്രോത്സാഹിപ്പിക്കുന്ന കേന്ദ്ര നയത്തിന്റെ കെട്ടുകെട്ടുകളിൽ നിന്ന് സംസ്ഥാനത്തെ ചെറുകിട, ഇടത്തരം സൂക്ഷ്മവ്യവസായങ്ങളെ സംരക്ഷിക്കാനും അവയെ പ്രോത്സാഹിപ്പിക്കാനുമായി ആവിഷ്കരിച്ചിട്ടുള്ള പദ്ധതികൾ എന്തെല്ലാമാണെന്ന് വ്യക്തമാക്കാമോ;
- (ബി) സംരംഭക സൗകര്യ (ഈസ് ഓഫ് ഡ്യൂയിങ്ങ് ബിസിനസ്സ്) സൂചികയിൽ ഏറെ പിന്നിൽ നിൽക്കുന്ന നിലവിലെ അവസ്ഥ മാറ്റിയെടുക്കാനായി സ്വീകരിക്കാൻ ഉദ്ദേശിക്കുന്ന നടപടികൾ എന്തെല്ലാമാണെന്ന് വ്യക്തമാക്കാമോ;
- (സി) തൊഴിൽദാന ക്ഷമത ഏറിയതും പരിസ്ഥിതി നാശവും ഭൂവിനിയോഗവും കുറഞ്ഞതുമായ പരമ്പരാഗത മേഖലയെ നവീകരിച്ച് മത്സര പ്രാപ്തി ഉയർത്താനായി പദ്ധതിയുണ്ടോ; വിശദാംശം വ്യക്തമാക്കാമോ?

അതിരപ്പിള്ളി ജലവൈദ്യുത പദ്ധതിക്ക് ബദൽ

*42. ശ്രീ.സി.മമ്മൂട്ടി

,, എൻ. ഷംസുദ്ദീൻ

,, കെ.എം.ഷാജി

ഡോ.എം. കെ. മുനീർ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) അതിരപ്പിള്ളി ജലവൈദ്യുത പദ്ധതിയുമായി മുന്നോട്ടു പോകാൻ സർക്കാർ ഉദ്ദേശിക്കുന്നുണ്ടെങ്കിൽ അതുമായി ബന്ധപ്പെട്ട് സ്വീകരിച്ച നടപടികൾ വിശദമാക്കുമോ;
- (ബി) ഈ പദ്ധതിക്ക് ബദലായി ചെലവ് കുറഞ്ഞതും പരിസ്ഥിതി സൗഹൃദവുമായ മറ്റേതെങ്കിലും പദ്ധതി കെ. എസ്. ഇ. ബി ഉൾപ്പെടെ ഏതെങ്കിലും ഏജൻസി സർക്കാരിന്റെ പരിഗണനയിൽ കൊണ്ടുവന്നിട്ടുണ്ടോ;
- (സി) എങ്കിൽ ആ ബദൽ പദ്ധതിയുടെ വിശദവിവരങ്ങൾ വിലയിരുത്തിയിട്ടുണ്ടോ; നിഗമനങ്ങൾ എന്തൊക്കെയാണ് വെളിപ്പെടുത്തുമോ?

കായിക നയം

*43. ശ്രീ.വി.ടി.ബൽറാം

,, കെ.മുരളീധരൻ

,, എം. വിൻസെന്റ്

,, അനിൽ അക്കര : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കായിക നയം പ്രഖ്യാപിക്കാനുദ്ദേശിക്കുന്നുണ്ടോ; വിശദാംശങ്ങൾ ലഭ്യമാക്കുമോ;
- (ബി) കായിക രംഗത്തെ വളർച്ചക്കും പുരോഗതിക്കും എന്തെല്ലാം കാര്യങ്ങളാണ് പ്രസ്തുത നയത്തിൽ ഉൾപ്പെടുത്തുന്നതെന്നു വിശദമാക്കുമോ;
- (സി) കായിക നയം എന്നത്തേക്ക് പ്രഖ്യാപിക്കാനാണ് ലക്ഷ്യമിട്ടിട്ടുള്ളതെന്ന് വ്യക്തമാക്കുമോ?

വൈദ്യുതി പ്രതിസന്ധി പരിഹരിക്കുന്നതിന് നടപടി

*44. ശ്രീ.റോഷി അഗസ്റ്റിൻ

- „ മോൻസ് ജോസഫ്
- „ സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) വൈദ്യുതി പ്രതിസന്ധി പരിഹരിക്കുന്നതിനായി പാരമ്പര്യേതര ഊർജ്ജ സ്രോതസ്സുകൾ ഉപയോഗപ്പെടുത്തുന്നതിന് സ്വീകരിച്ചുവരുന്ന നടപടികൾ എന്തെല്ലാമെന്ന് വ്യക്തമാക്കുമോ;
- (ബി) നിലവിലുള്ള ഊർജ്ജ പദ്ധതികളുടെ നവീകരണം സമയബന്ധിതമായി നടപ്പിലാക്കുന്നതിന് സ്വീകരിച്ചുവരുന്ന നടപടികൾ വ്യക്തമാക്കുമോ?

സഹകരണ രംഗത്ത് ഘടനാപരമായ മാറ്റം

*45. ശ്രീ.ഡി.കെ. മുരളി

- „ ബി.സത്യൻ
- „ ആന്റണി ജോൺ

എം. സ്വരാജ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ ഏകകണ്ഠമായ ആവശ്യത്തെ അവഗണിച്ചുകൊണ്ട് എസ്.ബി.റ്റി യെ ഇല്ലാതാക്കിയതിന്റെയും നോട്ടു നിരോധനത്തിന്റെ മറവിൽ സഹകരണമേഖലയെ തകർക്കാൻ ശ്രമം നടത്തിയെന്ന ആക്ഷേപത്തിന്റെയും പശ്ചാത്തലത്തിൽ സംസ്ഥാനത്തെ സഹകരണ രംഗത്ത് ഘടനാപരമായ മാറ്റത്തിന് സർക്കാർ ഉദ്ദേശിക്കുന്നുണ്ടോ; എങ്കിൽ വിശദാംശം അറിയിക്കുമോ;
- (ബി) കേരളാ ബാങ്ക് രൂപീകരിച്ച് സംസ്ഥാനത്തിന്റെ സ്വന്തം ബാങ്കാക്കി മാറ്റാനുള്ള ശ്രമത്തിന്റെ പുരോഗതി അറിയിക്കുമോ;
- (സി) പ്രാഥമിക സംഘങ്ങളുടെ നവീകരണത്തിനായി ആവിഷ്കരിച്ചിട്ടുള്ള പദ്ധതികൾ എന്തെല്ലാമാണ്?

സ്വർണ്ണ വിനിയമത്തിലും പണം കൈമാറുന്നതിലും വരുത്തിയ അശാസ്ത്രീയമായ നിയന്ത്രണങ്ങൾ

*46. ശ്രീ.എ. എൻ. ഷംസീർ

,, കെ.സുരേഷ് കുറുപ്പ്

,, ഐ.ബി. സതീഷ്

,, ജോർജ് എം. തോമസ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സ്വർണ്ണ വിനിമയത്തിലും പണം കൈമാറുന്നതിലും കേന്ദ്ര സർക്കാർ വരുത്തിയിട്ടുള്ള അശാസ്ത്രീയമായ നിയന്ത്രണങ്ങൾ സംസ്ഥാനത്തെ സമ്പദ്ഘടനയെ ഏത് വിധത്തിൽ ബാധിക്കുന്നുവെന്ന് വിശകലനം ചെയ്തിട്ടുണ്ടോ;
- (ബി) ബാങ്കിംഗ് ഇടപാടുകൾ നിർബന്ധമാക്കിയ കേന്ദ്ര സർക്കാർ നയങ്ങളുടെ ഫലമായി ഇത്തരം ഇടപാടുകളിലേയ്ക്ക് തിരിഞ്ഞ സാധാരണ ജനങ്ങളെ ബാങ്കുകൾ സേവന നിരക്ക് ഈടാക്കി ചൂഷണം ചെയ്യുന്നത് അവസാനിപ്പിക്കാൻ വേണ്ട നടപടിയെടുക്കണമെന്ന് കേന്ദ്ര സർക്കാരിനോട് ആവശ്യപ്പെടുമോ;
- (സി) നോട്ട് നിരോധനത്തിന്റെ വിപരീത ഫലം നേരിടാൻ വേണ്ട ധനസഹായം കേന്ദ്ര സർക്കാരിനോട് ആവശ്യപ്പെടുമോ?

പൊതുമേഖലാ ബാങ്കുകളിലെ ഉപഭോക്തൃ സൗഹൃദമല്ലാത്ത നടപടികൾ

*47. ശ്രീ.പാറക്കൽ അബ്ദുല്ല

,, മഞ്ഞളാംകുഴി അലി

,, ടി.എ.അഹമ്മദ് കബീർ

പ്രൊഫ.ആബിദ് ഇസൈൻ തങ്ങൾ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്രവർത്തിക്കുന്ന പ്രമുഖ പൊതുമേഖലാ ബാങ്കുകളിൽ പലതും ഉപഭോക്തൃ സൗഹൃദമല്ലാത്ത നടപടികൾ സ്വീകരിച്ചുവരുന്നതായ റിപ്പോർട്ടുകൾ ശ്രദ്ധയിൽ വന്നിട്ടുണ്ടോ;
- (ബി) നോട്ടുനിരോധന നടപടികൾക്കുശേഷം അമിതപിസ് ഈടാക്കുക, വിവിധതരം പിഴകൾ ഏർപ്പെടുത്തുക, ഇടപാടുകളിൽ നിയന്ത്രണമേർപ്പെടുത്തുക തുടങ്ങിയ ബാങ്കുകളുടെ ജനവിരുദ്ധ നയങ്ങൾക്കെതിരെ സർക്കാർ തലത്തിൽ എന്തെങ്കിലും നടപടികൾ സ്വീകരിച്ചിട്ടുണ്ടോ; വിശദമാക്കുമോ;
- (സി) പ്രസ്തുത വിഷയത്തിൽ പൊതുജനങ്ങൾ നേരിടുന്ന ബുദ്ധിമുട്ടുകൾ പരിഹരിച്ചുകിട്ടുന്നതിന് സർക്കാർ ഇടപെടൽ ഉണ്ടാകുമോ?

വൈദ്യുതി ഉല്പാദന വർദ്ധനവുമായി ആവിഷ്കരിച്ചിട്ടുള്ള പദ്ധതികൾ

*48. ശ്രീ.ബി.ഡി. ദേവസ്സി

,, വി. അബ്ദുറഹിമാൻ

„ ഒ. ആർ. കേളു

„ എം. മുക്കേഷ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ആവശ്യമുള്ളതിന്റെ 30 ശതമാനം വൈദ്യുതി മാത്രം ഉല്പാദിപ്പിക്കുന്ന സാഹചര്യത്തിൽ ഉല്പാദന വർദ്ധനവുമായി ആവിഷ്കരിച്ചിട്ടുള്ള പദ്ധതികൾ എന്തെല്ലാമാണ്;
- (ബി) പാരമ്പര്യേതര സ്രോതസ്സുകളിൽ നിന്നുള്ള വൈദ്യുതി ഉല്പാദന പദ്ധതികളുടെ വിശദവിവരം ലഭ്യമാക്കുമോ;
- (സി) വീടുകളുടെയും സർക്കാർ സ്ഥാപനങ്ങളുടെയും മേൽക്കൂരകളിൽ സോളാർപാനൽ സ്ഥാപിച്ച് ബാറ്ററികൾ കൂടാതെ നേരിട്ട് വിതരണശൃംഖലയിലേക്ക് വൈദ്യുതി ഉല്പാദിപ്പിച്ചു വിതരണം ചെയ്യുന്ന പദ്ധതി അവലോകനം ചെയ്തിട്ടുണ്ടെങ്കിൽ വിശദാംശം ലഭ്യമാക്കുമോ;
- (ഡി) മുടങ്ങിക്കിടക്കുന്ന ജലവൈദ്യുത പദ്ധതികൾ ഏതൊക്കെയാണെന്നും അവ സമയബന്ധിതമായി പൂർത്തീകരിക്കാൻ സ്വീകരിച്ചിട്ടുള്ള നടപടികൾ എന്തൊക്കെയാണെന്നും വെളിപ്പെടുത്താമോ?

കെ.എസ്.എഫ്.ഇ.യുടെ പ്രവാസി ചിട്ടി

*49. ശ്രീ.കെ.എം.മാണി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) പ്രവാസി ചിട്ടി നടത്തുവാൻ കെ.എസ്.എഫ്.ഇ.യ്ക്ക് റിസർവ് ബാങ്ക് അനുമതി നൽകിയത് എന്നാണ്; അത് സംബന്ധിച്ച് റിസർവ് ബാങ്ക് നൽകിയ ഉത്തരവിന്റെ പകർപ്പ് ലഭ്യമാക്കാമോ;
- (ബി) 1980 ലെ കേന്ദ്ര ചിട്ടി നിയമവും അതിൻകീഴിൽ ഉണ്ടാക്കിയ ചട്ടങ്ങളുടെ വ്യവസ്ഥകളും അനുസരിച്ചാണോ കെ.എസ്.എഫ്.ഇ. പ്രവാസി ചിട്ടി നടത്തുന്നത്; ഇല്ലെങ്കിൽ ഏതെല്ലാം വ്യവസ്ഥകൾക്ക് റിസർവ് ബാങ്ക് ഇളവ് അനുവദിച്ചിട്ടുണ്ട്;
- (സി) കെ.എസ്.എഫ്.ഇ. യ്ക്ക് പ്രവാസി ചിട്ടികൾ നടത്തുന്നതിന് സർക്കാർ അനുമതി നൽകിയിട്ടുണ്ടോ; ഇല്ലെങ്കിൽ കാരണമെന്ത്; പ്രവാസി ചിട്ടി നടത്തുന്നതിന് കെ.എസ്.എഫ്.ഇ. എന്തെല്ലാം പരസ്യങ്ങൾ നാളിതുവരെ പ്രസിദ്ധീകരിച്ചിട്ടുണ്ട്; വിശദമാക്കാമോ;
- (ഡി) കെ.എസ്.എഫ്.ഇ. ചിട്ടി നടത്തുന്നതിനുള്ള സെക്യൂരിറ്റി തുകയും ചിറ്റാളന്മാരായ പ്രവാസികളിൽ നിന്ന് പിരിക്കുന്ന ചിട്ടി തുകകളും കിഫ്ബിയുടെ നിധിയിൽ നിക്ഷേപിക്കുന്നതിലേക്കായി സർക്കാർ നാളിതുവരെ എന്തെല്ലാം നടപടികൾ സ്വീകരിച്ചു;
- (ഇ) ഇതിലേക്ക് കേന്ദ്രസർക്കാരിന്റെയും റിസർവ് ബാങ്കിന്റെയും അനുമതി ലഭിച്ചിട്ടുണ്ടോ; ഇല്ലെങ്കിൽ കാരണമെന്ത്?

ദുരിസം നയം

*50. ശ്രീ.ഐ.സി.ബാലകൃഷ്ണൻ

„ സണ്ണി ജോസഫ്

„ തിരുവഞ്ചൂർ രാധാകൃഷ്ണൻ

„ എൽദോസ് കുന്നപ്പിള്ളി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പുതിയ ടൂറിസം നയം ആവിഷ്കരിക്കാനുദ്ദേശിക്കുന്നുണ്ടോ;
- (ബി) ടൂറിസം മേഖലയുടെ വളർച്ചയ്ക്കും വികസനത്തിനും എന്തെല്ലാം കാര്യങ്ങളാണ് പ്രസ്തുത നയത്തിൽ ഉൾപ്പെടുത്താനുദ്ദേശിക്കുന്നതെന്ന് വ്യക്തമാക്കുമോ;
- (സി) പ്രസ്തുത നയം എന്നത്തേക്ക് പ്രഖ്യാപിക്കാനാകും എന്നാണ് പ്രതീക്ഷിക്കുന്നത്?

സംസ്ഥാനത്തെ നോട്ടുകുപ്പാമം

*51. ശ്രീ.പി.ടി.എ. റഹീം

„ രാജു എബ്രഹാം

„ കെ.കുഞ്ഞിരാമൻ

„ പി. ഉണ്ണി : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ മിക്ക ട്രഷറികളിലും പണം ഇല്ലാതെ പെൻഷൻകാർ ബുദ്ധിമുട്ടിലായതിന്റെ കാരണം അറിയിക്കാമോ; കേന്ദ്ര സർക്കാരിന്റെ നയ വൈകല്യങ്ങൾ കാരണം ബാങ്കുകളുടെ എ.ടി.എമ്മുകളിൽ കുറൻസി നോട്ടില്ലാതെ ജനങ്ങൾ ദുരിതത്തിലായതായ ആക്ഷേപം കേന്ദ്ര സർക്കാരിന്റെയും റിസർവ് ബാങ്കിന്റെയും ശ്രദ്ധയിൽപ്പെടുത്തിയിരുന്നോ;
- (ബി) ഉത്സവകാലത്തുണ്ടായ നോട്ടുകുപ്പാമം പൊതുജനങ്ങളെ ദുരിതത്തിലാക്കിയതിനോടൊപ്പം സർക്കാരിന്റെ നികുതി വരവിനെ പ്രതികൂലമായി ബാധിക്കാനിടയുണ്ടോ;
- (സി) മദ്യ വിപണനശാല നിരോധനവും കുറൻസി കുപ്പാമവും സംസ്ഥാന സമ്പദ് വ്യവസ്ഥയിൽ ഉണ്ടാക്കിയ ആഘാതത്തിന് കേന്ദ്ര സർക്കാരിൽ നിന്ന് നഷ്ടപരിഹാരം നേടിയെടുക്കാൻ നടത്തിയ ശ്രമങ്ങൾ അറിയിക്കാമോ;
- (ഡി) കുറൻസി നൽകാതെ ജനങ്ങളെ നിർബന്ധിതമായി ഡിജിറ്റൽ ഇടപാടിന് പ്രേരിപ്പിക്കുകയും അതോടൊപ്പം ഇത്തരം ഇടപാടുകൾക്ക് ധനകാര്യ സ്ഥാപനങ്ങൾ സർവീസ് ചാർജ്ജ് വർദ്ധിപ്പിക്കുകയും ചെയ്ത് ജനങ്ങളെ കൊള്ളയടിക്കാൻ അനുവാദം നൽകുന്നതായി ആക്ഷേപമുള്ള കേന്ദ്ര സർക്കാർ നയം അടിയന്തരമായി തിരുത്താൻ ആവശ്യപ്പെടുമോ?

പരമ്പരാഗത വ്യവസായമേഖലയുടെ സംരക്ഷണം

*52. ശ്രീ.മോൻസ് ജോസഫ്

„ റോഷി അഗസ്റ്റിൻ

„ സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) പരമ്പരാഗത വ്യവസായമേഖലയിൽ മുതൽ മുടക്കിയിട്ടുള്ളവരും തൊഴിലാളികളും നേരിടുന്ന പ്രതിസന്ധിയെക്കുറിച്ച് ഈ സർക്കാർ പഠനം നടത്തിയിട്ടുണ്ടോ;
- (ബി) പ്രസ്തുത മേഖലയുടെ തകർച്ച ഇന്നത്തെ നിലയിൽ തുടർന്നാൽ വൻ സാമ്പത്തിക ദുരന്തത്തിന് ഇടയാകുമെന്നകാര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ വ്യക്തമാക്കുമോ;
- (സി) സംസ്ഥാനത്ത് പരമ്പരാഗത മേഖലയിലെ വ്യവസായങ്ങളുടെയും തൊഴിലാളികളുടെയും സംരക്ഷണത്തിന് എന്തെങ്കിലും പാക്കേജ് ആവിഷ്കരിക്കുന്നതിന് തീരുമാനിച്ചിട്ടുണ്ടോ; എങ്കിൽ വിശദാംശങ്ങൾ വ്യക്തമാക്കുമോ?

കേന്ദ്ര ടൂറിസം മന്ത്രാലയത്തിന്റെ അനുമതി ലഭിച്ച ടൂറിസം പദ്ധതികൾ

*53. ശ്രീ.കെ.കുഞ്ഞിരാമൻ

,, കെ.ജെ. മാക്സി

,, വി. അബ്ദുറഹിമാൻ

,, ഐ.ബി. സതീഷ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം ഏതെല്ലാം ടൂറിസം പ്രൊപ്പോസലുകളാണ് കേന്ദ്രസർക്കാരിന്റെ അനുമതിയ്ക്കായി സമർപ്പിച്ചിരുന്നതെന്ന് വ്യക്തമാക്കാമോ;
- (ബി) ഇതിൽ ഏതെല്ലാം പദ്ധതികൾക്കാണ് കേന്ദ്ര ടൂറിസം മന്ത്രാലയത്തിന്റെ അനുമതി ലഭിച്ചതെന്നും അവയ്ക്ക് ഓരോന്നിനും എത്ര തുകയുടെ അനുമതിയാണ് ലഭിച്ചതെന്നും വ്യക്തമാക്കാമോ;
- (സി) കേന്ദ്ര ടൂറിസം മന്ത്രാലയത്തിൽ നിന്നും ഉറപ്പ് ലഭിച്ച പദ്ധതികൾ ഏതൊക്കെയാണെന്ന് വ്യക്തമാക്കാമോ?

ഉദയ് പദ്ധതി

*54. ശ്രീ.എ. പ്രദീപ്കുമാർ

,, യു. ആർ. പ്രദീപ്

,, കെ.ഡി. പ്രസേനൻ

,, എം. രാജഗോപാലൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) ഊർജ്ജ വിതരണ കമ്പനികളുടെ സാമ്പത്തിക ഭദ്രത ഉറപ്പാക്കാനായുള്ള ഉദയ് പദ്ധതിക്ക് സംസ്ഥാന സർക്കാർ അംഗീകാരം നൽകിയിട്ടുണ്ടോ ;
- (ബി) ഉദയ് പദ്ധതി പ്രകാരം വൈദ്യുതി വിതരണ കമ്പനികളുടെ നടത്തിപ്പിലും ധനകാര്യ ഭദ്രതയ്ക്കായും സംസ്ഥാന സർക്കാർ നടത്തേണ്ട പ്രവർത്തനങ്ങൾ എന്തെല്ലാമെന്നും അതിനായി നിശ്ചയിച്ചിട്ടുള്ള സമയരേഖയും വ്യക്തമാക്കാമോ;

(സി) പാദ വാർഷികാടിസ്ഥാനത്തിൽ നിരക്ക് പരിഷ്കരണം വേണമെന്നും വൈദ്യുതി ഉല്പാദന വിതരണത്തിന്റെ ചെലവ് പൂർണ്ണമായും ലഭിക്കത്തക്ക രീതിയിൽ വില ഈടാക്കണമെന്നുമുള്ള കേന്ദ്ര സർക്കാർ വ്യവസ്ഥക്ക് മാറ്റം വരുത്തിയിട്ടുണ്ടോ?

വ്യവസായ നിക്ഷേപം പ്രോത്സാഹിപ്പിക്കുന്നതിന് നിയമനിർമ്മാണം

*55. ശ്രീ.കെ. രാജൻ

„ ചിറ്റയം ഗോപകുമാർ

ശ്രീമതി ഇ.എസ്.ബിജിമോൾ

„ ഗീതാ ഗോപി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് കേരള ഇൻവെസ്റ്റ്മെന്റ് പ്രൊമോഷൻ ആൻഡ് ഫെസിലിറ്റേഷൻ ആക്ട് എന്ന പേരിൽ വ്യവസായ നിക്ഷേപം പ്രോത്സാഹിപ്പിക്കുന്നതിന് നിയമനിർമ്മാണം നടത്താൻ ഉദ്ദേശിക്കുന്നുണ്ടോ;

(ബി) പ്രസ്തുത നിയമനിർമ്മാണത്തിന്റെ ഉദ്ദേശ്യലക്ഷ്യങ്ങൾ വിശദമാക്കുമോ;

(സി) വ്യവസായ സ്ഥാപനങ്ങൾക്ക് എൻ.ഒ.സി.യും സ്റ്റോപ്പ് മെമ്മോയും നൽകുന്നതിനുള്ള തദ്ദേശസ്വയംഭരണ സ്ഥാപനങ്ങളുടെ അധികാരം ഇല്ലാതാക്കുന്നതിന് പ്രസ്തുത നിയമത്തിൽ വ്യവസ്ഥയുണ്ടോ; വ്യക്തമാക്കുമോ?

വൈദ്യുതി ക്ഷാമം പരിഹരിക്കുന്നതിന് മുൻകരുതൽ

*56. ശ്രീ.കെ.മുരളീധരൻ

„ റോജി എം. ജോൺ

„ സണ്ണി ജോസഫ്

„ ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനം നേരിടുന്ന വൈദ്യുതി ക്ഷാമം പരിഹരിക്കുന്നതിന് എന്തെല്ലാം മുൻകരുതലാണ് കൈക്കൊണ്ടിട്ടുള്ളതെന്നു വ്യക്തമാക്കുമോ;

(ബി) സംസ്ഥാനത്തിന് പുറത്തുനിന്നും വൈദ്യുതി കൊണ്ടുവരാനും ലൈനുകളുടെ ശേഷി വർദ്ധിപ്പിക്കുവാനും എന്തെല്ലാം നടപടികൾ സ്വീകരിച്ചിട്ടുണ്ടെന്ന് വിശദമാക്കുമോ;

(സി) കേന്ദ്ര വിഹിതമായി ലഭിക്കേണ്ട വൈദ്യുതി എത്രയാണെന്നും അധികവൈദ്യുതി ലഭിക്കുന്നതിന് എന്തെല്ലാം നടപടികൾ സംസ്ഥാനം കൈക്കൊണ്ടിട്ടുണ്ടെന്നും വ്യക്തമാക്കുമോ?

കൂടുംകൂടും - കൊച്ചി - ഇടമൺ പവർ ഹൈവേ പദ്ധതി

*57. ശ്രീ.സി.എഫ്.തോമസ്

ഡോ.എൻ. ജയരാജ്

ശ്രീ.റോഷി അഗസ്റ്റിൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) കൂടുംകളം - കൊച്ചി - ഇടമൺ പവർ ഹൈവേ പദ്ധതി മുഖേന കേരളത്തിന് ലഭിക്കുന്ന വൈദ്യുതി എത്രയെന്ന് വ്യക്തമാക്കാമോ;
- (ബി) ലഭിക്കുന്ന വൈദ്യുതിയുടെ അളവും ചെലവാകുന്ന തുകയും താരതമ്യം ചെയ്തിട്ടുണ്ടോ; ഏറ്റെടുക്കുന്ന ഭൂമിക്ക് നഷ്ടപരിഹാരം കണക്കാക്കിയിട്ടുണ്ടോ; എങ്കിൽ തുക എത്രയെന്ന് അറിയിക്കുമോ;
- (സി) ലൈൻ കടന്നുപോകുന്ന പ്രദേശത്തെ വൃക്ഷനാശവും കൃഷിനാശവും കണക്കാക്കിയിട്ടുണ്ടോയെന്ന് വിശദമാക്കാമോ;
- (ഡി) ലാഭകരമായ ബദൽ മാർഗങ്ങൾ ഏതെങ്കിലും പരിഗണിക്കാൻ ഉദ്ദേശിക്കുന്നുണ്ടോ; ഇല്ലെങ്കിൽ എന്തുകൊണ്ടെന്ന് വ്യക്തമാക്കുമോ;
- (ഇ) ഈ പദ്ധതിയുമായി ബന്ധപ്പെട്ട് ഈ സർക്കാർ അധികാരത്തിൽ വന്നശേഷം പദ്ധതിപ്രദേശത്തെ ജനങ്ങളുമായോ ആക്ഷൻകൗൺസിൽ പ്രതിനിധികളുമായോ ചർച്ചകൾ നടത്തിയിട്ടുണ്ടോ; എങ്കിൽ മിനിറ്റ്സിന്റെ പകർപ്പ് ലഭ്യമാക്കാമോ?

വ്യവസായ നയം

*58. ശ്രീ.വി.കെ.ഇബ്രാഹിം കുഞ്ഞ്

„ എം.ഉമ്മർ

„ പി.കെ.ബഷീർ

„ ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാരിന്റെ വ്യവസായ നയം വ്യക്തമാക്കുമോ;
- (ബി) 'ഈസ് ഓഫ് ഡൂയിംഗ് ബിസിനസ്' സൂചികയിൽ സംസ്ഥാനത്തിന്റെ സ്ഥാനം എത്രയാണ്; അത് മെച്ചപ്പെടുത്തുന്നതിന് സ്വീകരിച്ച നടപടികൾ വ്യക്തമാക്കുമോ;
- (സി) 1999-ലെ സിംഗിൾ വിൻഡോ ക്ലിയറൻസ് നിയമത്തിൽ മാറ്റം ആവശ്യമാണെന്നു കരുതുന്നുണ്ടോ; വിശദമാക്കുമോ?

എല്ലാ വീടിലും വൈദ്യുതിയെന്ന പദ്ധതി

*59. ശ്രീ.കെ.എസ്.ശബരീനാഥൻ

„ എ.പി. അനിൽ കുമാർ

„ റോജി എം. ജോൺ

„ വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) എല്ലാ വീട്ടിലും വൈദ്യുതിയെന്ന പദ്ധതി ഫലപ്രദമാക്കാൻ കൈകൊണ്ടിട്ടുള്ള നടപടികൾ എന്തെല്ലാമാണെന്ന് വിശദമാക്കാമോ;
- (ബി) ഈ പദ്ധതിയുടെ ഭാഗമായി ഗുണഭോക്താക്കളെ കണ്ടെത്തിയിട്ടുണ്ടോ; എങ്കിൽ വിശദാംശങ്ങൾ എന്തെല്ലാം;
- (സി) "എല്ലാ വീടുകളിലും വൈദ്യുതി എത്തുന്ന ആദ്യത്തെ സംസ്ഥാനമാകും കേരളം" എന്ന പ്രഖ്യാപനം എന്നു നടപ്പിലാക്കാൻ കഴിയുമെന്നാണ് കരുതുന്നത്;
- (ഡി) രൂക്ഷമായ വൈദ്യുതി ക്ഷാമം നേരിടുന്ന സാഹചര്യത്തിൽ പ്രസ്തുത പദ്ധതി നടത്തിപ്പിനുള്ള വൈദ്യുതി എങ്ങനെ കണ്ടെത്താനാണ് ഉദ്ദേശിക്കുന്നത്?

സംസ്ഥാനത്തിന്റെ വായ്പാ പരിധി

*60. ശ്രീ.എം.ഉമ്മർ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ വായ്പാ പരിധി ഉയർത്തുന്ന കാര്യത്തിൽ എന്തെല്ലാം നടപടികളാണ് ഈ സർക്കാർ സ്വീകരിച്ചിരിക്കുന്നത്; വിശദമാക്കുമോ;
- (ബി) ഇക്കാര്യത്തിൽ കേന്ദ്ര സർക്കാരിൽ നിന്നും അനുകൂലമായ മറുപടി ലഭിച്ചിട്ടുണ്ടോ; വിശദാംശം നൽകുമോ;
- (സി) ഇക്കാര്യത്തിൽ കേന്ദ്രം അനുകൂല നിലപാട് സ്വീകരിച്ചില്ലെങ്കിൽ അത് കിഫ്ബിയുടെ പ്രവർത്തനത്തെ ബാധിക്കുമെന്ന് കരുതുന്നുണ്ടോ; ഉണ്ടെങ്കിൽ പ്രസ്തുത പ്രതിസന്ധി പരിഹരിക്കുന്നതിന് എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നത്; വിശദമാക്കാമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
18-04-2017

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].